

ఇంటి చుట్టుపక్కల పరిసరాలను
పరిశుభ్రంగా ఉంచాలి



సిద్దిపేట సంగారెడ్డి

మెడక్

శనివారం 18 జూలై 2026
పేజీలు : 8

వర్షపాతం లోటు



సిద్దిపేట జిల్లా హుస్సాబాద్ డివిజన్ పరిధిలోని హుస్సాబాద్, అక్కన్నపేట, కోహెడ, బెజ్జంకి మండలాలతో పాటు నియోజకవర్గంలోని కరీంనగర్ జిల్లా చిగురుమామిడి, సైదాపూర్, హన్మకొండ జిల్లా భీమదేవరపల్లి, ఎల్మతుర్తి మండలాల రైతులు వానల కోసం పరితపిస్తున్నారు. 'వానమ్మ... వానమ్మ... వానమ్మ... ఒక్కసారైనా వచ్చిపోవా...' అంటూ వేడుకుంటున్నారు. 2025 జూన్, జూలైలో కురిసిన వర్షంతో పోల్చితే ఈ ఏడాది అతితక్కువ వర్షం ఇక్కడ కురిసింది. గతేడాది జూన్లో 94.2 మి.మీ, జూలైలో 339.2 మి.మీ వర్షం పడింది. ఈ ఏడాది జూన్లో కేవలం 57.0మి.మీ, జూలైలో 69.0 మి.మీ వర్షం మాత్రమే పడింది. వర్షాకాలం ప్రారంభమై రెండు నెలలు పూర్తవుతున్నా వరదపారే వర్షం ఇప్పటి వరకు పడలేదు. దీంతో ప్రజలు గ్రామ దేవతలకు పూజలు, జలాభిషేకాలు, కప్పతల్లి ఆటలు ఆడటం చేస్తున్నారు. హుస్సాబాద్ డివిజన్లో గతేడాది జూలై నెలాఖరు వరకు సమృద్ధిగా వానలు పడటంతో 1,00,353 ఎకరాల్లో రైతులు వివిధ పంటలు సాగుచేశారు. ఈసారి వర్షాభావ పరిస్థితులతో ఇందులో 20శాతం పంటలు సాగు కాకపోవడం గమనార్హం. ఏటా జూలై నెలాఖరు వరకు పచ్చని పంటపొలాలతో కళకళలాడే గ్రామీణ ప్రాంతాలు, వర్షాలు లేక పంటలు సాగుచేయక పోవడంతో మొత్తం బీళ్లుగా కనిపిస్తున్నాయి. ఖాళీ మడికట్లను చూసి రైతులు విలవిలలాడుతున్నారు. కొన్ని గ్రామాల్లో ఇప్పటి వరకు ఆరుతడి పంటల కోసం కనీసం దుక్కులు కూడా దున్నని రైతులు ఉన్నారంటే హుస్సాబాద్ ప్రాంతంలో ఎంతటి కరువు పరిస్థితులు నెలకొన్నాయో విదితమవుతుంది.



విద్యార్థుల విద్యాభివృద్ధికి చేయూత

నేరడిగుంట, మక్తగూడెం జెడ్పీహెచ్ఎస్ విద్యార్థులకు పాఠశాల బ్యాగుల పంపిణీ విద్యపై పెట్టుబడి సమాజ భవిష్యత్తుకు పెట్టుబడి: సర్పంచ్ వొగ్గు సాయికిరణ్



భారీ ర్యాలీతో రాష్ట్ర నాయకులు మహిపాల్ రెడ్డి..



గజ్వేల్ నియోజకవర్గ ఇన్చార్జి నర్సారెడ్డికి వరకు పుట్టింది నర్సారెడ్డి భూదండాలకు పాల్పడుతూ కొందరు అనుచరులతో భూకబ్జాలు చేస్తున్నారని మార్కెట్ కమిటీ లో అవినీతి 30 ఏళ్లుగా పని చేస్తున్న కాంగ్రెస్ కార్యకర్తలను బెదిరింపులు నాచారం లక్ష్మీనరసింహ టెంపుల్ వద్దకు రా నేను వస్తున్నా పోలీసులను అడ్డుపెట్టి అడ్డుకున్న కాంగ్రెస్ నాయకులను రాష్ట్ర నాయకులు చిట్టుల మహిపాల్ రెడ్డి

మనోహరాబాద్, జూలై 17(ప్రజా జ్యోతి) మెదక్ జిల్లా మనోహరాబాద్ మండలంలోని రాష్ట్ర నాయకులు చిట్టుల మహిపాల్ రెడ్డి, తన కార్యకర్తలతో శుక్రవారం బైకులపై ర్యాలీగా వస్తుంటే టోల్ ప్లాజా వద్ద పోలీసుల అడ్డుకొని నాచారం వెళ్లవద్దని తెలిపారు. కాంగ్రెస్ రాష్ట్ర నాయకులు చిట్టుల మైపాల్ రెడ్డి మాట్లాడుతూ నర్సారెడ్డి జాగ్రత్త నీ స్థాయి విమర్శలు చేసే అంత స్థాయి కాదు రాష్ట్ర ముఖ్యమంత్రి రేవంత్ రెడ్డి పై పిసిసి మహేష్ కుమార్ గౌడ్ పై



అనుచిత వ్యాఖ్యలు చేసిన నర్సారెడ్డి స్థాయి మరిచి మాట్లాడుతున్నాడని మహిపాల్ రెడ్డి విమర్శించారు. మీరు ఎమ్మెల్యే కావటానికి కారణం ఎవరు నీకు తెలియదా అంటూ అనుచిత వ్యాఖ్యలు చేసుడు మానుకొని కాంగ్రెస్ పార్టీ పేరు నిలబెట్టు పెట్టాలని 30 ఏళ్లుగా మేము కాంగ్రెస్ పార్టీలో పని చేస్తుంటే కాంగ్రెస్ పార్టీని అమ్ముడు పెట్టిన నర్సారెడ్డిని పార్టీ నుంచి సస్పెండ్ చేయాలని గాంధీభవన్లో పిసిసి అధ్యక్షుడు మహేష్ కుమార్ గౌడ్కు ఫిర్యాదు చేశామని మహిపాల్ రెడ్డి గజ్వేల్ నియోజకవర్గం లో ఎక్కడ చూసినా భూకబ్జాలకు పాల్పడుతున్నాడని దందాలు చేసి కాంగ్రెస్ కార్యకర్తలను బెదిరింపులకు గురి చేస్తూ మార్కెట్ కమిటీ లో అవినీతి చేసిన నర్సారెడ్డిని వెంటనే కాంగ్రెస్ నుంచి భర్త రఫ్ చేయాలని మైపాల్ రెడ్డి డిమాండ్ చేశారు. రాష్ట్ర నాయకులు చిట్టుల మహిపాల్ రెడ్డి వెంట గజ్వేల్ నియోజకవర్గం మండలాల నుంచి భారీ సంఖ్యలో కార్యకర్తలు నాయకులు సర్పంచులు తరలివచ్చారు. జై కాంగ్రెస్ జై మహిపాల్ అన్న అంటూ నినాదాలు చేస్తూ ఆర్ అండ్ బి గెస్ట్ హౌస్ వద్ద కాంగ్రెస్ పండుగ వాతావరణం నెలకొంది.

విద్యార్థుల విద్యాభివృద్ధికి చేయూత

నేరడిగుంట, మక్తగూడెం జెడ్పిహెచ్ఎస్ విద్యార్థులకు పాఠశాల బ్యాగుల పంపిణీ విద్యపై పెట్టుబడి సమాజ భవిష్యత్తుకు పెట్టుబడి: సర్పంచ్ వొగ్గు సాయికిరణ్



అందోల్, (ప్రజాజ్యోతి): గ్రామీణ విద్యార్థుల విద్యాభ్యాసానికి ప్రోత్సాహం అందించాలనే సంకల్పంతో నేరడిగుంట, మక్తగూడెం జెడ్పిహెచ్ఎస్ పాఠశాలల విద్యార్థులకు గ్రామ సర్పంచ్ వొగ్గు సాయికిరణ్ శుక్రవారం పాఠశాలలో బ్యాగులను పంపిణీ చేశారు. విద్యార్థుల భవిష్యత్తే గ్రామాభివృద్ధికి బలమైన పునాది అనే లక్ష్యంతో నిర్వహించిన ఈ కార్యక్రమం విద్యార్థులు, తల్లిదండ్రుల్లో ఉత్సాహాన్ని నింపింది. ఈ సందర్భంగా సర్పంచ్ వొగ్గు సాయికిరణ్ మాట్లాడుతూ.. నేటి విద్యార్థులే రేపటి భారతదేశానికి బంగారు భవిష్యత్తు. ప్రతి చిన్నారి ఆత్మవిశ్వాసంతో చదువుకుని ఉన్నత శిఖరాలను అధిరోహించాలి. ఆర్థిక ఇబ్బందులు ఏ విద్యార్థి చదువుకు అడ్డంకిగా మారకూడదనే ఉద్దేశంతో ఈ కార్యక్రమాన్ని చేపట్టాం. విద్యపై పెట్టే ప్రతి పెట్టుబడి సమాజ భవిష్యత్తుపై పెట్టే పెట్టుబడి అని పేర్కొన్నారు. గ్రామంలోని ప్రతి చిన్నారికి నాణ్యమైన విద్యతో పాటు అవసరమైన ప్రోత్సాహం అందించేందుకు గ్రామపంచాయతీ ఎల్లప్పుడూ కృషి చేస్తుందని, భవిష్యత్తులో కూడా విద్యార్థుల సంక్షేమానికి అవసరమైన కార్యక్రమాలు కొనసాగిస్తామని సర్పంచ్ సాయి కిరణ్ హామీ ఇచ్చారు.



విద్యార్థుల్లో ఉత్సాహం
కొత్త పాఠశాల బ్యాగులను అందుకున్న విద్యార్థులు ఆనందం వ్యక్తం చేశారు. విద్యార్థుల ముఖాల్లో కనిపించిన చిరునవ్వులు కార్యక్రమానికి ప్రత్యేక ఆకర్షణగా నిలిచింది. ఇలాంటి కార్యక్రమాలు విద్యార్థుల్లో చదువుపై మరింత ఆసక్తిని పెంపొందిస్తాయని ప్రధానోపాధ్యాయులు ప్రతాభారాణి అభిప్రాయపడ్డారు. ఈ కార్యక్రమంలో ఉపసర్పంచ్ కొడండ ఈశ్వర్, వార్డు సభ్యులు, జెడ్పిహెచ్ఎస్ ప్రధానోపాధ్యాయురాలు ప్రతిభారాణి, ఉపాధ్యాయ బృందం, గ్రామ పెద్దలు, తల్లిదండ్రులు, గ్రామ ప్రజలు పాల్గొన్నారు. కార్యక్రమాన్ని విజయవంతం చేసిన ప్రతి ఒక్కరికీ గ్రామపంచాయతీ తరపున ధన్యవాదాలు తెలిపారు.

ఎస్ఐఆర్లో నిర్లక్ష్యం వద్దు..

ఫారాలు త్వరగా సమర్పించండి

బీఎల్ఓకు ఫారాలు ఇచ్చి తప్పనిసరిగా రసీదు తీసుకోవాలి: బీజేపీ వట్పల్లి మండల అధ్యక్షుడు అశోక్

అందోల్, (ప్రజాజ్యోతి): ప్రత్యేక సమగ్ర ఓటరు జాబితా సవరణ (ఎస్ఐఆర్) ప్రక్రియలో ప్రతి అర్హత కలిగిన ఓటరు చురుకుగా పాల్గొని తమ ఫారాలను త్వరితగతిన నింపి సంబంధిత బూత్ లెవల్ అధికారి (బీఎల్ఓ)కి



అందజేయాలని బీజేపీ వట్పల్లి మండల అధ్యక్షుడు అశోక్ కోరారు. శుక్రవారం ఆయన మాట్లాడుతూ.. ఓటు హక్కును పరిరక్షించుకోవడానికి ఎస్ఐఆర్ ప్రక్రియను నిర్లక్ష్యం చేయవద్దని సూచించారు. ఫారాలు సమర్పించిన అనంతరం తప్పనిసరిగా బీఎల్ఓ నుంచి రసీదు తీసుకోవాలని, అదే భవిష్యత్తులో ఆధారంగా ఉపయోగపడు తుందని తెలిపారు. ఓటర్లందరూ చివరి తేదీ వరకు వేచి చూడకుండా వీలైనంత త్వరగా ప్రక్రియను పూర్తి చేసి తమ ఓటు హక్కును కాపాడుకోవాలని అశోక్ విజ్ఞప్తి చేశారు.

పిట్లం--కల్వేర్ బీటీ రోడ్డు నిర్మాణ

పనులకు శంకుస్థాపన. పిట్లం సర్పంచ్ కుమ్మరి చంద్రశేఖర్.



కల్వేర్ 17.జూలై. ప్రజా జ్యోతి సంగారెడ్డి జిల్లా లోని సరిహద్దు. కల్వేర్ పిట్లం, జుక్కల్ శాసనసభ్యులు శ్రీ తోట లక్ష్మీకాంతరావు గారి ఆదేశాల మేరకు పిట్లం గ్రామ సర్పంచ్ శ్రీ కుమ్మరి చంద్రశేఖర్ పిట్లం నుండి కల్వేర్ వరకు సీఆర్ఆర్ (సీర్) నిధులతో చేపడుతున్న బీటీ రోడ్డు నిర్మాణ పనులకు ఈరోజు



శంకుస్థాపన చేశారు. ఈ సందర్భంగా గ్రామ ప్రజలకు మెరుగైన రహదారి సౌకర్యాలు కల్పించడమే ప్రభుత్వ లక్ష్యమని, ఈ రహదారి నిర్మాణం పూర్తయితే పిట్లం--కల్వేర్ మధ్య రాకపోకలు సులభతరం కావడంతో పాటు స్థానిక ప్రజలకు ఎంతో ప్రయోజనం చేకూరుతుందని నాయకులు తెలిపారు. ఈ కార్యక్రమంలో పిట్లం మండల అధ్యక్షులు రవి , పెద్ద కొడగల్గల్ అధ్యక్షులు షామప్ప , (పాక్స్)చైర్మన్ శవధం రెడ్డి , ఫెరోజ్.యువజన కాంగ్రెస్ అధ్యక్షులు ఇమ్రాజ్ , అశోక్ గ, నవీన్ , ప్రజాప్రతినిధులు, పార్టీ నాయకులు, సభ్యులు, గ్రామస్థులు మరియు సంబంధిత శాఖ అధికారులు పాల్గొన్నారు.

డాక్టర్ గ్రామ బాలికకు గిన్నిస్ వరల్డ్ రికార్డు ఘనత

మార్షల్ ఆర్ట్స్లో ప్రతిభ చాటిన

మాల్వే విహాన

గ్రాండ్ మాస్టర్ పోచయ్య శిక్షణతో

అరుదైన విజయం

గ్రామస్తుల హర్షం

అందోల్, (ప్రజాజ్యోతి): అందోల్ మండలం డాక్టర్ గ్రామానికి చెందిన మాల్వే రామేశ్వర్, మాల్వే అశ్వినీ దంపతుల కుమార్తె మాల్వే విహాన చిన్న వయసులోనే గిన్నిస్ వరల్డ్ రికార్డులో భాగస్వామ్యమై జిల్లా, గ్రామానికి గుర్తింపు తీసుకొచ్చింది. ప్రస్తుతం సంగారెడ్డిలో నివాసం ఉంటున్న



ఈ కుటుంబం తమ కుమార్తెను ది మాస్టర్ మైండ్స్ ఈ-టెక్స్ స్కూల్, సంగారెడ్డిలో 7వ తరగతి చదివిస్తోంది. చిన్నప్పటి నుంచే మార్షల్ ఆర్ట్స్ పై ఆసక్తి కనబరిచిన విహాన, వారియర్ మార్షల్ ఆర్ట్స్ అకాడమీ, సంగారెడ్డిలో గ్రాండ్ మాస్టర్ పోచయ్య ఆధ్వర్యంలో కఠిన శిక్షణ పొందింది. ఇటీవల హైదరాబాద్ లోని గచ్చిబౌలి ఇండోర్ స్టేడియంలో నిర్వహించిన భారీ మార్షల్ ఆర్ట్స్ ప్రదర్శనలో పాల్గొని, గిన్నిస్ వరల్డ్ రికార్డు నమోదైన కార్యక్రమంలో తన ప్రతిభను చాటింది.

ప్రశంసా పత్రం అందుకున్న విహాన

గిన్నిస్ వరల్డ్ రికార్డు సాధనలో భాగమైనందుకు గుర్తింపుగా సంగారెడ్డిలో వారియర్ మార్షల్ ఆర్ట్స్ అకాడమీ నిర్వహించిన ప్రత్యేక కార్యక్రమంలో మాల్వే విహానకు గిన్నిస్ వరల్డ్ రికార్డు ప్రశంసా పత్రాన్ని అందజేశారు. ఈ సందర్భంగా అకాడమీ ప్రతినిధులు,



శిక్షకులు ఆమెను అభినందించి, భవిష్యత్తులో జాతీయ, అంతర్జాతీయ స్థాయిలో మరిన్ని విజయాలు సాధించాలని ఆకాంక్షించారు.

డాక్టర్ గ్రామానికి గర్వకారణం

డాక్టర్ గ్రామానికి చెందిన ఓ బాలిక గిన్నిస్ వరల్డ్ రికార్డులో స్థానం సంపాదించడం పట్ల గ్రామస్తులు ఆనందం వ్యక్తం చేశారు. గ్రామం నుంచి జాతీయ, అంతర్జాతీయ స్థాయిలో గుర్తింపు రావడం సంతోషకరమని గ్రామ సర్పంచ్ వసంత్ రెడ్డి, మాజీ జడ్పీ చైర్ పర్సన్ మంజు శ్రీ జైపాల్ రెడ్డి లు మాల్వే విహాన, ఆమె తల్లిదండ్రులు మాల్వే రామేశ్వర్, అశ్వినీలకు శుభాకాంక్షలు తెలిపారు.

విహాన కృషికి ఫలితం

విద్యతో పాటు క్రీడల్లోనూ సమానంగా రాణిస్తున్న మాల్వే విహాన విజయం వెనుక ఆమె పట్టుదల, తల్లిదండ్రుల ప్రోత్సాహం, గ్రాండ్ మాస్టర్ పోచయ్య అందించిన శిక్షణ కీలక పాత్ర పోషించాయని పలువురు అభిప్రాయపడ్డారు. ఈ విజయం మరిందరో విద్యార్థులకు స్ఫూర్తిగా నిలుస్తుందని పేర్కొన్నారు.

ఇద్దరు కూతుళ్లతో సహా యువతి

అదృశ్యం.. తండ్రి ఫిర్యాదు.

ఎస్. ఐ. ఏ. రవిగాడ్ కర్నూర్



కర్నూర్, జూలై 17 (ప్రజా జ్యోతి):సంగారెడ్డి జిల్లాలోని మండల కర్నూర్ కేంద్రమైన బీబీపేట గ్రామంలో జరిగిన సంఘటన ఇద్దరు చిన్నారులతో కలిసి ఓ యువతి అదృశ్యమైన ఘటన కర్నూర్ మండల పరిధిలో చోటుచేసుకుంది. బాధితురాలి తండ్రి ఇచ్చిన ఫిర్యాదు మేరకు పోలీసులు కేసు నమోదు చేసి దర్యాప్తు చేపట్టారు. పోలీసులు తెలిపిన వివరాల ప్రకారం.. తాడబోయిన అంజయ్య కుమార్తె కయ్యా ముక్తాబాయి (23)కి కొత్తపల్లి గ్రామానికి చెందిన శంకర్ తో ఏడు సంవత్సరాల క్రితం వివాహం జరిగింది. వీరికి అనూష (4), అమృత (2) అనే ఇద్దరు కుమార్తెలు ఉన్నారు. భార్యాభర్తల మధ్య తలెత్తిన కుటుంబ కలహాల నేపథ్యంలో ముక్తాబాయి గత 15 రోజులుగా బీబీపేట్ గ్రామంలోని తన తల్లిదండ్రుల వద్ద నివాసం ఉంటోంది. ఈ నెల 13వ తేదీ ఉదయం తన ఇద్దరు కుమార్తెలను వెంట తీసుకుని ఇంటి నుంచి వెళ్లిన ఆమె తిరిగి రాకపోవడంతో కుటుంబ సభ్యులు బంధువులు, తెలిసిన ప్రాంతాల్లో గాలించినప్పటికీ ఆచూకీ లభించలేదు. దీంతో ఆమె తండ్రి తాడబోయిన అంజయ్య పోలీసులకు ఫిర్యాదు చేయగా, ఫిర్యాదు మేరకు పోలీసులు కేసు నమోదు చేసి యువతి, ఆమె ఇద్దరు కుమార్తెల ఆచూకీ కోసం దర్యాప్తు చేపట్టినట్లు తెలిపారు.

ఇంటి చుట్టుపక్కల పరిసరాలను పరిశు

భ్రంగా ఉంచాలి

-- మున్సిపల్ కమిషనర్ వి. ప్రశాంతి

నారాయణపేట్, ప్రజాజ్యోతి

జూలై 17: ఇంటి చుట్టుపక్కల

పరిసరాలను పరిశుభ్రంగా

ఉంచాలని నారాయణపేట్

మున్సిపల్ కమిషనర్ వి.

ప్రశాంతి అన్నారు. శుక్రవారం

వర్షాకాలంలో సీజనల్ వ్యాధుల నివారణే లక్ష్యంగా నిర్వహిస్తున్న ప్రైడ్--డ్రైడ్ కార్యక్రమంలో భాగంగా నారాయణపేట్ మున్సిపాలిటీ పరిధిలోని 1వ వార్డులో పర్యటించి ప్రజలకు అవగాహన కల్పించారు. ఈ సందర్భంగా కమిషనర్ మాట్లాడుతూ.. డెంగ్యూ, మలేరియా, చికున్ గున్యా వంటి దోమల ద్వారా వ్యాపించే వ్యాధులు ప్రజలే అవకాశం ఉన్నందున ప్రజలు అప్రమత్తంగా ఉండాలని సూచించారు. ఇళ్ల పరిసరాల్లో ఎక్కడా నీరు నిల్వ ఉండకుండా చర్యలు తీసుకోవాలని, ఇంటి చుట్టుపక్కల చెత్తాచెదారం తొలగించి పరిసరాలను ఎల్లప్పుడూ పరిశుభ్రంగా ఉంచాలని కోరారు. నీరు నిల్వ ఉండే కుండీలు, టైర్లు, కూలర్లు, కొబ్బరి చిప్పలు తదితర వస్తువులను తరచూ పరిశీలించి నీరు నిల్వ కాకుండా చూసుకోవాలని సూచించారు. ప్రతి శుక్రవారం ప్రైడ్--డ్రైడ్ కార్యక్రమాన్ని తప్పనిసరిగా పాటించడం ద్వారా దోమల వ్యాప్తిని అరికట్టి సీజనల్ వ్యాధులను నివారించవచ్చని ప్రజలకు వివరించారు. మున్సిపాలిటీ చేపడుతున్న పరిశుభ్రత కార్యక్రమాలకు ప్రజలందరూ సహకరించి ఆరోగ్యకరమైన, పరిశుభ్రమైన వాతావరణాన్ని నెలకొల్పాలని విజ్ఞప్తి చేశారు. ఈ కార్యక్రమంలో పాఠశుద్ధ్య అధికారి శ్రీనివాస్, మున్సిపల్ సిబ్బంది పాల్గొన్నారు.



సంగారెడ్డి జిల్లా, కంది సెంట్రల్ జైలును సందర్శించిన జిల్లా ఎస్పీ పరితోష్ పంకజ్, ఐపీఎస్

జైలు సూపరింటెండెంట్ తో కలిసి జైలు భద్రతా

ఏర్పాట్లపై సమీక్ష నిర్వహించిన జిల్లా ఎస్పీ.

ఖైదీల కదలికలు, భద్రతా వ్యవస్థలు, నిఘా

చర్యలను ఎప్పటికప్పుడు పటిష్టంగా

నిర్వహించాలని సూచన.

సంగారెడ్డి ప్రజా జ్యోతి ప్రతినిధి: సంగారెడ్డి జిల్లా, కంది గ్రామంలోని సెంట్రల్ జైలును జిల్లా పోలీసు ఎస్పీ పరితోష్ పంకజ్ సందర్శించి, జైలు సూపరింటెండెంట్ సంజయ్ రాయ్ తో కలిసి జైలు భద్రతా ఏర్పాట్లను సమీక్షించారు. ఈ సందర్భంగా జైలు ఆవరణ, ప్రధాన ప్రవేశ ద్వారాలు, సీసీ కెమెరాల పనితీరు, భద్రతా సిబ్బంది విధులు తదితర భద్రత అంశాలను పరిశీలించారు. ఈ సందర్భంగా జిల్లా ఎస్పీ మాట్లాడుతూ, జైలులోని ఖైదీల ప్రవర్తనను నిరంతరం పర్యవేక్షిస్తూ అనుమానాస్పద కదలికలు గమనించిన వెంటనే తగిన చర్యలు తీసుకోవాలని సూచించారు. నిషేధిత, హానికరమైన వస్తువులు జైలు లోపలికి రాకుండా కట్టుదిట్టమైన చర్యలు తీసుకోవాలని సూచించారు. జైలులో భద్రతను మరింత పటిష్టం చేయడానికి ఆకస్మిక తనిఖీలను తరచూ నిర్వహించాలని, సందర్భకుల తనిఖీలను అత్యంత కట్టుదిట్టంగా చేపట్టి ప్రతి ఒక్కరి వివరాలను తప్పనిసరిగా నమోదు చేయాలని సూచించారు. జైలు పరిసరాల్లో 24 గంటల పాటు నిరంతర నిఘా కొనసాగిస్తూ సీసీ కెమెరాలు ఎల్లప్పుడూ పనిచేసేలా పర్యవేక్షించాలని, జైలు గోడలు, ప్రవేశ ద్వారాల వద్ద భద్రతను మరింత బలోపేతం చేసి, సెంట్రల్ విధులను అప్రమత్తంగా



నిర్వహించాలని సూచించారు. అత్యవసర పరిస్థితులను సమర్థవంతంగా ఎదుర్కొనేందుకు భద్రతా సిబ్బందికి క్రమం తప్పకుండా మాక్ డ్రిల్స్ నిర్వహించాలని, జైలు భద్రతకు సంబంధించిన ప్రతి అంశంలో పోలీసు శాఖ మరియు జైలు శాఖ అధికారులు పరస్పర సమన్వయంతో పనిచేయాలని సూచించారు. ఈ విజిటింగ్ లో ఎస్పీ గారి వెంబడి అదనపు ఎస్పీ చైతన్య రెడ్డి ఐపీఎస్, ఇతర జైలు అధికారులు తదితరులు ఉన్నారు.

యూడీఐడీ, సదారం, ఎన్ఎఫ్బీఎస్ పథకాలపై అవగాహన సదస్సు



-ఆధార్,మీసేవ కేంద్రాల్లో మెరుగైన సేవలు అందించాలి

-ఈడీఎం ఉదయ్ కుమార్

సంగారెడ్డి, ప్రజాజ్యోతి జూలై 17: అదనపు కలెక్టర్ ఆదేశాల మేరకు సంగారెడ్డి కలెక్టరేట్లో శుక్రవారం ఈడీఎం ఉదయ్ కుమార్ ఆధ్వర్యంలో యూడీఐడీ యూనిక్ డిసెబిలిటీ ఐడీ, సదారం వికలాంగుల వైకల్య నిర్ధారణ వ్యవస్థ, ఎన్ఎఫ్బీఎస్ జాతీయ కుటుంబ ప్రయోజన పథకంపై ఆధార్, మీసేవ నిర్వాహకులకు అవగాహన సదస్సు నిర్వహించారు. ఈ సందర్భంగా ఈడీఎం ఉదయ్ కుమార్ మాట్లాడుతూ.. ప్రభుత్వం అమలు చేస్తున్న సంక్షేమ పథకాలపై ప్రజలకు పూర్తి అవగాహన కల్పించడమే ఈ కార్యక్రమం ముఖ్య ఉద్దేశమని తెలిపారు. యూడీఐడీ కేంద్ర ప్రభుత్వం జారీ చేసే జాతీయ వికలాంగుల గుర్తింపు కార్డుని, దీని ద్వారా ప్రభుత్వ శాఖల్లో సులభంగా సేవలు పొందడంతో పాటు సంక్షేమ పథకాలు, విద్యా రాయితీలు, ఉద్యోగ రిజర్వేషన్లు, ప్రయాణ రాయితీలు, పెన్షన్లు తదితర ప్రయోజనాలు పొందవచ్చని వివరించారు. దరఖాస్తు విధానం, అవసరమైన పత్రాలు, ఆన్లైన్ నమోదు ప్రక్రియపై అవగాహన కల్పించారు.

సదారం వ్యవస్థపై సమగ్ర వివరణ

సదారం తెలంగాణ ప్రభుత్వం అమలు చేస్తున్న వికలాంగుల వైకల్య నిర్ధారణ వ్యవస్థ అని తెలిపారు. ప్రభుత్వ ఆసుపత్రిలోని మెడికల్ బోర్డు ద్వారా వైద్య పరీక్షలు నిర్వహించి వైకల్య శాతాన్ని నిర్ణయించి అధికారిక ధృవీకరణ పత్రం జారీ చేస్తారని చెప్పారు. శారీరక, దృష్టి, వినికిడి, మానసిక, మేథో వైకల్యాలు, అటిజం, సెరెబ్రల్ పార్శీ, బహుళ వైకల్యాలు తదితర గుర్తింపు పొందిన వైకల్యాలకు సదారం వర్తిస్తుందని తెలిపారు. సమీప మీసేవ కేంద్రంలో నమోదు చేసుకుని సదారం స్లాట్ పొందిన అనంతరం ప్రభుత్వ ఆసుపత్రిలో మెడికల్ బోర్డు పరీక్షలకు హాజరుకావాలని సూచించారు.

వైకల్య శాతం ఆధారంగా ప్రయోజనాలు

సదారం మెడికల్ బోర్డు పరీక్షల ఆధారంగా వైకల్య శాతాన్ని నిర్ణయిస్తారని తెలిపారు. 40 శాతం లేదా అంతకంటే ఎక్కువ వైకల్యం ఉన్నవారిని బెంచ్మార్క్ వికలాంగులుగా గుర్తించి యూడీఐడీ కార్డు, ప్రభుత్వ సంక్షేమ పథకాలు, విద్యా, ఉద్యోగ రిజర్వేషన్లు, ప్రయాణ రాయితీలు తదితర ప్రయోజనాలకు అర్హులుగా



పరిగణిస్తారని చెప్పారు. 80 శాతం లేదా అంతకంటే ఎక్కువ వైకల్యం ఉన్నవారిని తీవ్ర వైకల్యం (సివియర్ డిసెబిలిటీ)గా గుర్తించి ప్రత్యేక సౌకర్యాలు కల్పించే అవకాశముందని వివరించారు.

ఎన్ఎఫ్బీఎస్ పథకంపై అవగాహన

జాతీయ కుటుంబ ప్రయోజన పథకం (ఎన్ఎఫ్బీఎస్) కింద కుటుంబ ప్రధాన పోషకుడు 18 నుంచి 59 సంవత్సరాల మధ్య వయస్సులో మరణించినప్పుడు అర్హత కలిగిన పేద కుటుంబాలకు ప్రభుత్వం ఒకేసారి ఆర్థిక సహాయం అందజేస్తుందని తెలిపారు. ఈ పథకం 2017 తర్వాత మరణించిన అర్హులైన కుటుంబ ప్రధాన పోషకులకు వర్తిస్తుందని వివరించారు. అలాగే కుటుంబంలో 18 సంవత్సరాల లోపు ఉన్న పిల్లలు కూడా అర్హత నిబంధనల మేరకు ప్రయోజనం పొందే అవకాశం ఉంటుందని తెలిపారు.

ఆధార్, మీసేవ కేంద్రాల్లో మెరుగైన సేవలు అందించాలి

ఆధార్, మీసేవ నిర్వాహకులు ప్రజలకు వేగవంతమైన, పారదర్శకమైన సేవలు అందించాలని, యూడీఐడీ, సదారం, ఎన్ఎఫ్బీఎస్ వంటి సంక్షేమ పథకాల దరఖాస్తుల విషయంలో ప్రజలకు సరైన మార్గదర్శకత్వం అందించాలని అధికారులు సూచించారు. ఆధార్, మీసేవ కేంద్రాల్లో అవసరమైన అన్ని సౌకర్యాలు కల్పించి, ప్రజలకు ఎలాంటి ఇబ్బందులు లేకుండా సేవలు అందేలా చర్యలు తీసుకోవాలని పేర్కొన్నారు. సదస్సులో పాల్గొన్న ఆధార్, మీసేవ నిర్వాహకులు యూడీఐడీ, సదారం, ఎన్ఎఫ్బీఎస్ పథకాలపై తమ సందేహాలను అధికారులను అడిగి నివృత్తి చేసుకున్నారు. గ్రామీణ, పట్టణ ప్రాంతాల్లోని ప్రతి అర్హుడికి ప్రభుత్వ సంక్షేమ పథకాల ప్రయోజనాలు చేరేలా ఇలాంటి అవగాహన కార్యక్రమాలు నిరంతరం నిర్వహిస్తామని అధికారులు తెలిపారు. అనంతరం యూడీఐడీ యూనిక్ డిజిబిలిటీ ఐడీ కరపత్రాలను ఆవిష్కరించారు. ఈ కార్యక్రమంలో జిల్లా గ్రామీణ అభివృద్ధి అధికారి జ్యోతి, టీజీఐఎస్ జిల్లా మేనేజర్ ప్రదీప్ కుమార్, డీపీఎం పావర్ బేగం, ఏపీఎం శైలజ, సీసీ నగేష్, కంప్యూటర్ ఆపరేటర్ ముకేష్, డేటా ఎంట్రీ ఆపరేటర్ సాయి శ్రేష్ఠ, మణికంఠతో పాటు జిల్లాలోని ఆధార్, మీసేవ కేంద్రాల నిర్వాహకులు పాల్గొన్నారు.

శిక్ష ఖరారు చేసింది. కుమ్రం భీం ఆసిఫాబాద్ జిల్లా సార్కాల అటవీ అధికారులపై దాడి కేసులో 7 ఏళ్ల తర్వాత తీర్పు వెలువడింది. 2019లో రాష్ట్రవ్యాప్తంగా సంచలనం సృష్టించిన ఈ ఘటనలో ఆదిలాబాద్ ఎస్పీ, ఎస్సీ ప్రత్యేక న్యాయస్థానం 8 మంది నిందితులను దోషులుగా నిర్ధారించి, ఒక్కొక్కరికి ఆరు నెలల జైలు శిక్ష విధించింది. 2019 జూన్ 30న ఆసిఫాబాద్ జిల్లా కాగజ్ నగర్ మండలంలోని కొత్త సార్కాలలో అటవీ భూమిలో మొక్కలు నాటేందుకు అధికారులు సిబ్బంది వెళ్లారు. దీంతో అక్కడి గ్రామస్థులు అడ్డుకోవడంతో ఉద్రిక్త పరిస్థితులు నెలకొన్నాయి. అయితే అప్పటి ఫార్స్ట్ రేంజ్ ఆఫీసర్ చోళే అనిత నేతృత్వంలోని బృందంపై కొందరు వ్యక్తులు కర్రలతో దాడి చేయగా, ఎఫ్.ఆర్.ఓ అనితతో పాటు పలువురు అటవీ సిబ్బంది తీవ్రంగా గాయపడ్డారు. అటవీశాఖ సిబ్బందిపై దాడి ఘటనపై కేసు నమోదు చేసిన పోలీసులు దర్యాప్తు చేపట్టారు. మొత్తం 39 మందిపై హత్యాాయత్నం, ప్రభుత్వ విధులకు అటంకం కలిగించడం,

సంగారెడ్డి పట్టణంలో ట్రాఫిక్ సమస్యల

నివారణ

పోలీసు, రెవెన్యూ, మున్సిపల్ శాఖలు, ప్రజాప్రతినిధులతో కో-ఆర్డినేషన్ మీటింగ్ నిర్వహించిన జిల్లా ఎస్పీ.

ట్రాఫిక్ రద్దీ అధికంగా ఉన్న ప్రాంతాలను గుర్తించి శాశ్వత పరిష్కార చర్యలపై అధికారులతో చర్చ.

ప్రజలకు, వాహనదారులకు ఇబ్బందులు కలగకుండా ట్రాఫిక్ నిర్వహణకు పలు సూచనలు చేసిన.. జిల్లా ఎస్పీ పరితోష్ పంకజ్ ఐపిఎస్.



సంగారెడ్డి ప్రజా జ్యోతి ప్రతినిధి: సంగారెడ్డి పట్టణంలో రోజురోజుకు పెరుగుతున్న ట్రాఫిక్ రద్దీని నియంత్రించి ప్రజలకు సౌకర్యవంతమైన రవాణా వ్యవస్థను కల్పించేందుకు జిల్లా పోలీసు కార్యాలయంలో ఎస్పీ పరితోష్ పంకజ్, పోలీసు, రెవెన్యూ, మున్సిపల్ శాఖల అధికారులు, ప్రజాప్రతినిధులతో సమన్వయ సమావేశం నిర్వహించడం జరిగింది. ఈ సందర్భంగా జిల్లా ఎస్పీ మాట్లాడుతూ, సంగారెడ్డి చొరస్తా నుంచి ఓల్డ్ బస్ స్టాండ్ వరకు, బైపాస్ రోడ్డు, సాయిబాబా కమాన్, కల్వకుంట రోడ్డు, ప్రధాన కూడళ్లలో ట్రాఫిక్ రద్దీ అధికంగా ఉండే ప్రాంతాలను గుర్తించి, అక్కడ ట్రాఫిక్ సమస్యలకు గల కారణాలను పరిశీలించినట్లు తెలిపారు. ట్రాఫిక్ సమస్యలను శాశ్వతంగా అధిగమించేందుకు చేపట్టాల్సిన చర్యలపై సంబంధిత శాఖల అధికారులతో చర్చించారు. ఫుట్పాత్లపై ఆక్రమణలు చేసి, వ్యాపారాలు నిర్వహిస్తున్న దుకాణాలను వెనక్కి తరలించడం లేదా వారికి ప్రత్యామ్నాయ స్థలాలను కేటాయించడం, ఆటోరిక్షాల పార్కింగ్ కోసం ప్రత్యేక ఆటో స్టాండ్లను ఏర్పాటు చేయడం, అవసరమైన చోట బొల్లార్స్ ఏర్పాటు చేసి వాహనాల రాకపోకలకు అంతరాయం లేకుండా చూడాలని, అన్నారు. పాదచారులు సురక్షితంగా ఫుట్పాత్లపై నడిచేలా ఫుట్పాత్ ఆక్రమణలకు గురికాకుండా చర్యలు తీసుకోవాలని, ప్రజల్లో ట్రాఫిక్ నిబంధనలపై నిరంతరం అవగాహన కార్యక్రమాలు నిర్వహించాలని, అలాగే అన్ని శాఖలు పరస్పర సమన్వయంతో పనిచేసి సంగారెడ్డి పట్టణంలోని ట్రాఫిక్ సమస్యలను సమర్థవంతంగా పరిష్కరించాలని జిల్లా ఎస్పీ సూచించారు. ఈ సమావేశంలో మున్సిపల్ చైర్మన్ కుమార్ వనిత, వైస్ చైర్మన్ పైక్ షఫీ, ఆర్డీఓ రామచందర్, మున్సిపల్ కమిషనర్ శ్రీనివాస్ రెడ్డి, ఎంఆర్ఓ జయరాం, సంగారెడ్డి డీఎస్పీ సత్యయ్య గౌడ్, టౌన్, రూరల్ సర్కిల్ ఇన్స్పెక్టర్లు, ట్రాఫిక్ ఇన్స్పెక్టర్, ఎస్బీ ఇన్స్పెక్టర్, ఇతర పోలీసు అధికారులు, మున్సిపల్, రెవెన్యూ శాఖల అధికారులు తదితరులు పాల్గొన్నారు.

అల్పవీడనం... పలు ప్రాంతాల్లో వానలు

హైదరాబాద్ : వాయవ్య బంగాళాఖాతం, దానికి అనుకుని ఉన్న ఉత్తర ఒడిశా, పశ్చిమ బెంగాల్ తీర ప్రాంతాలలో అల్పవీడనం ఏర్పడిందని ఏపీ విపత్తుల నిర్వహణ సంస్థ వెల్లడించింది. దీనికి తోడు కోస్తాంధ్ర, తెలంగాణ మీదుగా మహారాష్ట్ర వరకు ప్రస్తుతం ద్రోణి విస్తరించి ఉంది. ఈ మార్పుల ప్రభావంతో శుక్రవారం ఏపీ వ్యాప్తంగా ఆకాశం సాధారణంగా మేఘావృతమై ఉంటుందని వాతావరణశాఖ అధికారులు స్పష్టం చేశారు. గంటకు 40- 50 కిమీ వేగంతో ఈదురుగాలులు వీచే అవకాశం ఉంది.

అటవీ అధికారులపై దాడి కేసు..

మాజీ జెడ్పీ వైస్ చైర్మన్ సహా 8 మందికి

జైలు శిక్ష

ఆదిలాబాద్ : కుమ్రం భీం ఆసిఫాబాద్ జిల్లాలోని సార్కాలలో అటవీ శాఖ అధికారులపై జరిగిన దాడి కేసులో అటవీ అధికారుల పోరాటం ఫలించింది. విధి నిర్వహణలో ఉన్న అటవీ సిబ్బందిపై కర్రలతో దాడి చేసి, రాష్ట్రవ్యాప్తంగా సంచలనం సృష్టించిన కేసులో ఎట్టకేలకు ఆదిలాబాద్ కోర్టులో తుది తీర్పు వెలువడింది. అనాటి ఈఖీా చోళే అనితపై కొందరు వ్యక్తులు అమానుషంగా దాడి చేసిన ఘటనకు సంబంధించి కోర్టు కీలక నిర్ణయం తీసుకుంది. సుదీర్ఘ విచారణల తర్వాత.. ఆసిఫాబాద్ జిల్లా మాజీ జెడ్పీ వైస్ చైర్మన్ కోనేరు కృష్ణరావు తో పాటు మరో ఏడుగురిని దోషులుగా నిర్ధారిస్తూ న్యాయస్థానం జైలు